

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi||*

*śrīvādirājayati kṛtam*  
**|| śrīveṅkaṭeśamaṅgalāṣṭakam ||**

This document\* has been prepared by

**Sunder Kidambi**

with the blessings of

**śrī raṅgarāmānujamahādeśikan**

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīveṅkaṭeśamaṅgalāṣṭakam ॥

śrīkṣoṇyau ramaṇīyugaṃ suramaṇī-  
putro 'pi vāṇīpatiḥ  
pautraścandraśiromaṇiḥ phaṇīpatiḥ  
śayyā surāḥ sevakāḥ |  
tārksyo yasya ratho mahacca bhavanam  
brahmāṇḍamādyah pumān  
śrīmadveṅkaṭabhūdharendraramaṇaḥ  
kuryāddharirmaṅgalam || 1 ||

yattejo ravikoṭikoṭikiraṇān  
dhikkṛtya jejīyate  
yasya śrīvadanāmbujasya suṣamār  
ākendukoṭīrapi |  
saundaryam ca manobhavānapi bahūn  
kāntiśca kādambinīṃ  
śrīmadveṅkaṭabhūdharendraramaṇaḥ  
kuryāddharirmaṅgalam || 2 ||

nānāratnakirīṭakuṇḍalamukhair-  
bhūṣāgaṇairbhūṣitaḥ  
śrīmatkaustubharatnabhavyahṛdayaḥ  
śrīvatsasallāñchanah |  
vidyudvarṇasavarṇavastraruciro  
yaḥ śaṅkhacakrādibhiḥ  
śrīmadveṅkaṭabhūdharendraramaṇaḥ  
kuryāddharirmaṅgalam || 3 ||

yatphāle mṛganābhicārutilako  
netre 'bjapatrāyite  
kastūrīghanasārakesaramila-  
cchrīgandhasāro dravaiḥ |  
gandhairliptatanuḥ sugandhasumano-  
mālādharo yaḥ prabhuḥ  
śrīmadveṅkaṭabhūdharendraramaṇaḥ  
kuryāddharirmaṅgalam || 4 ||

etaddivyaḥ padam mamāsti bhuvī tat-  
sampaśyatetyādarā-  
dbhaktebhyah svakareṇa darśayati yad-  
dr̥ṣṭyā'tisaukhyam gataḥ |  
etadbhaktimato mahānapi bhavām-  
bhodhirnadīti spr̥śan  
śrīmadveṅkaṭabhūdharendraramaṇah  
kuryāddharirmaṅgalam || 5 ||

yaḥ svāmī sarasastate viharato  
śrīsvāmināmaṇah sadā  
sauvarṇālayamandiro vidhimukhair-  
barhirmukhaiḥ sevitaḥ |  
yaḥ śatrūn hanayan nijānavati ca  
śrībhūvarāhātmakah  
śrīmadveṅkaṭabhūdharendraramaṇah  
kuryāddharirmaṅgalam || 6 ||

yo brahmādisurān munīṃśca manujān  
brahmotsavāyāgatān  
dr̥ṣṭvā hr̥ṣṭamanā babhūva bahuśa-  
stairarcitaḥ saṃstutaḥ |  
tebhyo yaḥ pradadāvarān bahuvīdhān  
lakṣmīnivāso vibhuḥ  
śrīmadveṅkaṭabhūdharendraramaṇah  
kuryāddharirmaṅgalam || 7 ||

yo devo bhuvī vartate kaliyuge  
vaikuṇṭhalokasthito  
bhaktānam paripālanāya satatam  
kāruṇyavārām nidhiḥ |  
śrīśeṣākhyamahīdhramastakamaṇir-  
bhaktaikacintāmaṇiḥ  
śrīmadveṅkaṭabhūdharendraramaṇah  
kuryāddharirmaṅgalam || 8 ||

śeṣādriprabhumaṅgalāṣṭakamidam  
tuṣṭena yasyeśituh  
prītyartham racitam rameśacaraṇa-  
dvandvaikaniṣṭhāvataḥ |

*vaivāhyādiśubhakriyāsu paṭhitaṃ  
yaiḥ sādhu teṣāmapī  
śrīmadveṅkaṭabhūdharendraramaṇaḥ  
kuryāddharirmaṅgalam || 9 ||*

*|| iti śrīveṅkaṭeśamaṅgalāṣṭakam sampūrṇam ||*